



මුදල් හා ජනමාධ්‍ය අමාත්‍යාංශය

நிதி மற்றும் வெகுசன ஊடக அமைச்சு

MINISTRY OF FINANCE AND MASS MEDIA

මහලේකම් කාර්යාලය, කොළඹ 01.
ශ්‍රී ලංකාව

செயலகம், கொழும்பு 01.
இலங்கை

The Secretariat, Colombo 01.
Sri Lanka

කාර්යාලය - මුදල් } (+94)-11-2484500
 அலுவலகம் - நிதி } (+94)-11-2484600
 Office - Finance } (+94)-11-2484700
 කාර්යාලය - ජනමාධ්‍ය } (+94)-11-2513459
 அலுவலகம் - வெகுசன ஊடக } (+94)-11-2513498
 Office - Mass Media } (+94)-11-2512324

ෆැක්ස් - මුදල් }
 பெக்ஸ் - நிதி } (+94)-11-2449823
 Fax - Finance }
 ෆැක්ස් - ජනමාධ්‍ය }
 பெக்ஸ் - வெகுசன ஊடக } (+94)-11-2513458
 Fax - Mass Media }

වෙබ් අඩවි }
 வெப் சைட்கள் } www.treasury.gov.lk
 Websites } www.media.gov.lk

මගේ අංකය }
 எனது இல. }
 My No. }

ඔබේ අංකය }
 உமது இல. }
 Your No. }

දිනය }
 திகதி } 2017.12. 22
 Date }

රාජ්‍ය ගිණුම් චක්‍රලේඛ අංක : 263/2017

සියළුම අමාත්‍යාංශ ලේකම්වරුන්
 පළාත් සභා ප්‍රධාන ලේකම්වරුන්
 දෙපාර්තමේන්තු ප්‍රධානීන්

වාර්ෂික අයවැය ප්‍රතිපාදන කාර්තුමය පදනමින් සැලසුම් කිරීම හා ක්‍රියාත්මක කිරීම

වාර්ෂිකව වෙන් කරනු ලබන අයවැය ප්‍රතිපාදන විධිමත් ලෙස උපයෝජනය කිරීම සහතික කිරීමේ අරමුණින්, 2017 අංක 30 දරණ විසර්ජන පනත යටතේ 2018 මූල්‍ය වර්ෂය සඳහා වෙන් කර ඇති ප්‍රතිපාදන අනුව, සෑම වියදම් ශීර්ෂයක් සඳහාම කාර්තුමය වියදම් සැලැස්මක් පිළියෙල කළ යුතු ය.

02. ඒ අනුව, ඒ ඒ අමාත්‍යාංශ හා දෙපාර්තමේන්තුවල හඳුනාගත් කාර්යයන් සඳහා මහා භාණ්ඩාගාරයට අක්මුදල් නිදහස් කිරීමට හැකි වන සේ, සිය වාර්ෂික ක්‍රියාකාරී සැලැස්මට හා ප්‍රසම්පාදන සැලැස්මට අනුකූලව, සෑම අමාත්‍යාංශයක්ම හා දෙපාර්තමේන්තුවක්ම කාර්තුමය පදනමින් තම අනුමත ඇස්තමේන්තුව සකස්කර ගත යුතු ය.

03. 2018 වර්ෂයේ සිට බැඳීම්, බැරකම් හා වියදම් කාර්තුමය පදනමින් ගිණුම්ගත කළ හැකි වන සේ සිගාස් (CIGAS) වැඩසටහනට අවශ්‍ය සංශෝධනයන් රාජ්‍ය ගිණුම් දෙපාර්තමේන්තුව විසින් දැනටමත් හඳුන්වා දී ඇත. ඒ අනුව, සෑම වියදම් ඒකකයක් විසින්ම පහත ක්‍රියාපිළිවෙල අනුව කටයුතු කළ යුතු ය.

- (අ) යම් වියදම් ශීර්ෂයක් යටතේ උප ඒකක පවතින්නේ නම් ඒවා ද සැලකිල්ලට ගෙන, සිය වාර්ෂික ක්‍රියාකාරී සැලැස්ම මත පදනම්ව, විසර්ජන පනත යටතේ 2018 මූල්‍ය වර්ෂය සඳහා අනුමත වාර්ෂික ප්‍රතිපාදන, කාර්තු හතරක් (04) සඳහා බෙදා වෙන් කළ යුතු ය. එසේ සකස් කරගත් කාර්තුමය වියදම් ඇස්තමේන්තු අදාළ වියදම් ඒකක විසින් රාජ්‍ය ගිණුම් දෙපාර්තමේන්තුව විසින් පවත්වා ගෙන යනු ලබන www.newcigas.treasury.gov.lk යන වෙබ් අඩවියට උත්පනය (Upload) කර 2018 වර්ෂයේ ආරම්භයට පෙර සිගාස් වැඩසටහන හරහා අදාළ කාර්තුමය වියදම් ඇස්තමේන්තු සඳහා ජාතික අයවැය දෙපාර්තමේන්තුවේ අනුමැතිය ලබා ගැනීමට කටයුතු කළ යුතු ය. සිගාස් වැඩසටහන හරහා උත්පනය කරනු ලැබූ තොරතුරු පදනම් කරගෙන ජාතික අයවැය දෙපාර්තමේන්තුව විසින් ඒ ඒ වියදම් ඒකකයන්ගේ කාර්තුමය වියදම් ඇස්තමේන්තු අනුමත කිරීම හෝ අවශ්‍ය වන්නේ නම් සංශෝධන යෝජනා කරනු ඇත.

- (ආ) එලෙස ජාතික අයවැය දෙපාර්තමේන්තුව අනුමත කළ කාර්තුමය වියදම් සීමාවන් රාජ්‍ය ගිණුම් දෙපාර්තමේන්තුව විසින් ඒ ඒ වියදම් ශීර්ෂවල සිගාස් වැඩසටහනට ඇතුළත් කරනු ලැබේ.
- (ඇ) ජාතික අයවැය දෙපාර්තමේන්තුව විසින් අනුමත කර රාජ්‍ය ගිණුම් දෙපාර්තමේන්තුව විසින් සිගාස් වැඩසටහනට ඇතුළත් කළ කාර්තුමය වියදම් ඇස්තමේන්තු සීමාවන් මත පදනම්ව, සෑම වියදම් ශීර්ෂයක් විසින්ම කාර්තුමය අක්වුදල් අවශ්‍යතාවය පුරෝකථනය කළ යුතු අතර එම විස්තර ඉහත සඳහන් වෙබ් අඩවිය හරහා භාණ්ඩාගාර මෙහෙයුම් දෙපාර්තමේන්තුව වෙත ඉදිරිපත් කළ යුතු ය.
- (ඈ) භාණ්ඩාගාර මෙහෙයුම් දෙපාර්තමේන්තුව විසින් එකී අක්වුදල් පුරෝකථන අවශ්‍යතා හා අනුමත කර ඇති වාර්ෂික අග්‍රිම සීමාව සැලකිල්ලට ගෙන එක් එක් කාර්තුව සඳහා ලබා දිය හැකි උපරිම වුදල් සීමාව නියම කරනු ඇත. ඒ අනුව, රාජ්‍ය ගිණුම් දෙපාර්තමේන්තුව විසින් එම අනුමත වුදල් සීමාව ද ඇතුළත් කර සිගාස් වැඩසටහන යාවත්කාලීන කරනු ඇත.
- (ඉ) ඒ අනුව, කාර්තු පදනමින් අනුමත කරනු ලැබූ ප්‍රතිපාදන හා අක්වුදල් සීමාව තුළ අදාළ අමාත්‍යාංශ හා දෙපාර්තමේන්තුවලට කටයුතු කළ හැකිය. එම සීමාවට යම් සංශෝධනයක් සිදුකළ යුතු නම් ඒ සඳහා නැවත ජාතික අයවැය දෙපාර්තමේන්තුව හා භාණ්ඩාගාර මෙහෙයුම් දෙපාර්තමේන්තුවෙන් අනුමැතිය ලබාගත යුතු ය. රාජ්‍ය ගිණුම් දෙපාර්තමේන්තුව විසින් එසේ අනුමත සංශෝධන ඇතුළත් කර සිගාස් වැඩසටහන යාවත්කාලීන කරනු ඇත.
- (ඊ) රාජ්‍ය ගිණුම් වක්‍රලේඛ අංක 255/2017 මගින් හඳුන්වා දුන් බැඳීම් හා බැරකම්වලට එළඹීම සඳහා වූ උපදෙස් අනුගමනය කරමින් සියළුම වියදම් ඒකක 2018 වර්ෂයේ සිට එක් එක් කාර්තුව සඳහා අනුමත අයවැය ප්‍රතිපාදන හා අක්වුදල් සීමාවන් තුළ බැඳීම් හා බැරකම්වලට එළඹීම කළ යුතු ය.

04. මෙම වක්‍රලේඛයේ ඇතුළත් කරුණු සම්බන්ධයෙන් තවදුරටත් අවශ්‍ය පැහැදිලිකිරීම් රාජ්‍ය ගිණුම් දෙපාර්තමේන්තුවේ අධ්‍යක්ෂ ජී.පී. කුරුමිබලපිටිය මහතා (දුරකථන අංක 0112484753) ඇමතීමෙන් ලබාගත හැකිය.


 ඒ.ආර්.දේශප්‍රිය
 භාණ්ඩාගාර නියෝජ්‍ය ලේකම්

පිටපත්:

- | | | |
|--|---|---|
| <ul style="list-style-type: none"> 01. විගණකාධිපති 02. අධ්‍යක්ෂ ජනරාල් - ජාතික අයවැය දෙපාර්තමේන්තුව 03. අධ්‍යක්ෂ ජනරාල් - භාණ්ඩාගාර මෙහෙයුම් දෙපාර්තමේන්තුව | } | රාජ්‍ය ගිණුම්
දෙපාර්තමේන්තුව හා
සම්බන්ධීකරණය කර
සිගාස් වැඩසටහන යටතේ
අනුමැතිය ලබාදීම |
|--|---|---|